

कूर्मच

शुभाशुभं मनुष्याणां व्यप्यते च ततः कथम् ।
 यथामुखं यथापादस्तस्य तद्गुणद्वयवतः ॥
 मार्कण्डेय उवाच ।
 प्राहुस्तुला भगवान् ! देवः कूर्मरूपी अत्रस्थितः ।
 व्याक्रम्य भारतं वर्षं नवभेदमिदं द्विज ! ॥
 नवधा संस्थितान्यस्य नक्षत्राणि समन्ततः ।
 विधयाश्च द्विजश्रेष्ठ ! ये सम्यक् तान्निबोध मे ॥
 देवमन्त्रा विमाह्वय्याः शाल्वनीपास्तथा शकाः ।
 उच्चिहानास्तथा वत्स ! घोषकृष्णास्तथा खशाः ॥
 मध्ये सारस्वता मत्स्याः शूरसेनाः समाधुराः ।
 धर्म्मरण्या ज्योतिषिका गौरयीवा गुडाभ्रकाः ॥
 विदेहकाः सपाञ्चालाः सङ्केताः कङ्कमावताः ।
 कालकोटिसपावह्याः पारिपात्रनिवासिनः ॥
 कापिङ्गलाः कुशवर्णास्तथैवोडुम्बरा जनाः ।
 गजाङ्गयाश्च कूर्मस्य जलमध्यनिवासिनः ॥
 कृत्तिका रोहिणी सौम्या एतेषां मध्यवासिनाम् ।
 नक्षत्रत्रितयं विप्र ! शुभाशुभविपाटकम् ॥
 त्वषभजोऽङ्गनश्चैव जम्बास्थो मानवाचलः ।
 सूर्यकर्णो व्याघ्रमुखः खर्मकः कर्कटाग्रजः ॥
 तथा चन्द्रेश्वराश्चैव खशाश्च मगधास्तथा ।
 गिरयो मैथिलाः शुभ्रास्तथा वदनदन्तुराः ॥
 प्राग्ज्योतिषाः सलौहिताः सामुद्राः पुरुषादकाः ।
 यूयोत्कटो मद्रगौरस्तथोदयगिरिर्द्विज ! ॥
 कश्याया मेखलासुलास्तान्त्रिकपादपाः ।
 वर्द्धमानाः कोशलाश्च मुखे कूर्मस्य संस्थिताः ॥
 रौद्रः पुनर्वसुः पुष्यो नक्षत्रत्रितयं मुखे ।
 पादे तु दक्षिणे देशाः क्रौञ्चके वदतः शृङ्ग ॥
 कलिङ्गवङ्गजठराः कोशला मृधिकालस्था ।
 चेदयसोर्द्धकर्णाश्च मत्स्याद्या विन्ध्यवासिनः ॥
 विदर्भा गारिकेलाश्च धर्म्मदीपास्तथैलिकाः ।
 व्याघ्रयोवा महाप्रयीवास्त्रैपुराः श्लशुधारिणः ॥
 कैस्त्रिन्धा हैमकूटाश्च निघधाः कटकस्थलाः ।
 दशार्थाहारिका नभा निषादाः काकुलालकाः ॥
 तथैव पर्याश्रवराः पादे वै पूर्वदक्षिणे ।
 अश्लेषर्क्षं तथा पैथं फाल्गुन्यः प्रथमास्तथा ॥
 नक्षत्रत्रितयं पादमाश्रितं पूर्वंदक्षिणम् ।
 लङ्का कालाजिनाश्चैव शैलिका निकटास्तथा ॥
 महेन्द्रमलयद्रो च दक्षरे च वसन्ति ये ।
 कर्कोटकवने ये च भृगुकच्छाः सकोङ्गयाः ॥
 सर्वाश्चैव तथाऽऽभीरा वैष्णोस्तीरनिवासिनः ।
 अवन्तयो दासपुरा स्तथैवाकशिणो जनाः ॥
 महाराष्ट्राः सकर्णाटा गोनर्दाश्चित्रकूटकाः ।
 चोलाःकोजगिराश्चैव क्रौञ्चदीपजटाधराः ॥
 कावेरी ऋष्यमूकस्था नासिकाश्चैव ये जनाः ।
 शङ्खुस्तथादिवैदूर्यशैलप्रान्तचराश्च ये ।
 तथा वारिचराः कोलाः चर्म्मपट्टनिवासिनः ।
 गणवाह्याः पराः कृष्णादीपवासनिवासिनः ॥
 सूर्याद्रौ कुमुदाद्रौ च ते वसन्ति तथा जनाः ।
 खोखावनाः सपिशिका स्तथा ये कर्म्मनायकाः ॥
 दक्षिणाः कौरुषा ये च ऋषिकालापसाश्रमाः ॥
 ऋषभाः सिंहलाश्चैव तथा काक्षीनिवासिनः ।
 तिलङ्गा कुञ्जरदरी कच्छवासाश्च ये जनाः ।

कूर्मच

ताम्रपर्णी तथा कुक्षिरिति कूर्मस्य दक्षिणः ।
 पाल्गुन्धोत्तरा हस्ता चित्रा चर्क्षत्रयं द्विज ! ॥
 कूर्मस्य दक्षिणे कुक्षौ बाह्यापादस्तथापरम् ॥
 काम्बोजाः पङ्कवाश्चैव तथैव बड्ढामुखाः ।
 तथा च सिन्धुसौवीराः सानर्णा वनितामुखाः ॥
 द्रावयाः सागिगाः शूद्राः कर्णप्राधेयवर्वराः ।
 किराताः पारदाः पाण्ड्यास्तथा पारशवाः कलाः ॥
 धूर्त्तका हैमगिरिकाः सिन्धुकालकवैरताः ।
 सौराष्ट्रा दरदाश्चैव द्राविडाश्च महार्णवाः ॥
 एते जगपदाः पादे स्थिता वै दक्षिणेऽपरे ।
 सात्वो विशाखा मैत्रश्च वक्षत्रत्रयमेव च ॥
 मणिमेषः क्षुरादिश्च खल्लनोऽस्तगिरिस्तथा ।
 अपरान्तिका हैहयाश्च शान्तिका विप्रशक्तकाः ॥
 कोकङ्गणाः पञ्चदकाः वमना ह्यवरास्तथा ।
 तारक्षुरा ह्यङ्गुतकाः शर्कराः शास्त्रवेप्रकाः ॥
 गुणखराः फल्गुनकाः वेणुमत्याश्च ये जनाः ।
 तथा फल्गुलुका घोरा गुरुहाश्च कलास्तथा ॥
 एकेक्षणा वाजिकेशा दीर्घयीवाः सचूलिकाः ।
 अश्वकेशास्तथा पुच्छे जनाः कूर्मस्य संस्थिताः ॥
 ऐन्द्रमूलन्तथाघाटा नक्षत्रत्रयमेव च ।
 माण्ड्याश्चखण्डखाराश्च अश्वकालनतास्तथा ॥
 कुन्त्यालढाश्चैव स्त्रीवाह्या बालिकालस्था ।
 नृसिंहा वेणुमत्याश्च बलावस्थास्तथापरे ॥
 धर्म्मबद्धास्तथालुका उरुकर्म्मस्थिता जनाः ।
 वामपादे जनाः पार्श्वे स्थिताः कूर्मस्य भागुरे ॥
 आषाढाश्रवणश्चैव धनिष्ठा यत्र संस्थिता ।
 कैलासो हिमवाश्चैव धनुष्मन् वसुमास्तथा ॥
 क्रौञ्चाः कुशवकाश्चैव क्षुद्रवीणाश्च ये जनाः ।
 रसालथाः सकेकेया भोगप्रस्थाः सयामुनाः ॥
 अन्तर्दीपास्त्रिगर्त्ताश्च अमीज्याः सार्दना जनाः ।
 तथैवाश्रमुखाः प्राप्ताश्चिडिडाः केशधारिणः ॥
 दासेरका वाटधानाः श्रवधानास्तथैव च ।
 पुष्कलाधमकैराता स्तथा तक्षशिलाश्रयाः ॥
 अम्बाला मालवा मद्रा वेणुकाः सवदन्तिकाः ।
 पिङ्गला मानकलहाङ्गणाः कोहलकास्तथा ॥
 माण्ड्या भूतियुवकाः शातका हैमतारकाः ।
 यशोमत्याः सगान्धाराः खरसागरराश्रयः ॥
 यौधेया दासमेयाश्च राजन्याः श्यामकालस्था ।
 क्षेमधूर्त्ताश्च कूर्मस्य वामकुक्षिसुपाश्रिताः ॥
 वाखण्णाश्च नक्षत्रं तत्र प्रौष्ठपदाहयम् ।
 येन किञ्चरराज्यश्च पशुपालं सकीचकम् ॥
 काश्मीरकं तथा राष्ट्रमभिसारजनस्तथा ।
 दवदास्त्वङ्गनाश्चैव कुण्डला वनराष्ट्रकाः ॥
 सैरिष्ठा ब्रह्मपुरकास्तथैव वनवाह्यकाः ।
 किरातकौशिकानन्दा जनाः पङ्कवलीलगाः ॥
 दावादा मरकाश्चैव कुरटास्त्रादरकाः ।
 एकपादाः खशा घोषाः स्वर्गभौमानवद्यकाः ॥
 तथा सयवना हिङ्गाश्चीरप्रावरणाश्च ये ।
 त्रिनेत्राः पौरवाश्चैव गन्धर्वाश्च द्विजोत्तम ! ॥
 पूर्णोत्तरन्तु कूर्मस्य पादमेते समाश्रिताः ।
 रेवत्याश्चाश्रिदेवत्वं याम्यश्चर्क्षमिति त्रयम् ॥
 तत्र पादे समाख्यातं पाकाय मुनिसत्तम ! ॥

कूर्मच

देशेष्वेतेषु चैतानि वक्षत्राण्यपि वै द्विज ! ॥
 एतयोद्वा अमी देशाः पीडयन्ते ये क्रमोदिताः ।
 यान्ति चाभ्युदयं विप्र ! ग्रहैः सन्धगवस्थितैः ।
 यस्यर्क्षस्य पतिर्यो वै ग्रहस्तद्भावितो भयम् ॥
 तद्देशस्य मुनिश्रेष्ठ ! तदुत्कर्षे शुभागमः ।
 प्रत्येकं देशसामान्यं नक्षत्रग्रहसम्भवम् ॥
 मयं लोकस्य भवति शोभनं वा द्विजोत्तम ! ।
 खर्क्षैरशोभनैर्जन्तोः सामान्यमिति भीतिदम् ॥
 ग्रहैर्भवति पीडोत्थमल्पयासमशोभनम् ।
 तथैव शोभनः पाको दुःस्थितैश्च तथा ग्रहैः ॥
 अल्पोपकाराय नृणां देशेष्वैवात्मनो बुधैः ।
 द्रव्ये गोष्ठेऽप्य भवत्येव सुहृत्सु तनयेषु वा ॥
 भार्यायाश्च ग्रहे दुःस्थे मयं पुण्यवतां नृणाम् ॥
 आत्मन्याल्पपुण्यानां सर्वत्रैवातिपापिनाम् ।
 नैकत्रापि ह्यपापानां भयमस्ति कदाचन ॥
 दिग्देशजनसामान्यं नृपसामान्यमात्मजम् ।
 नक्षत्रग्रहसामान्यं नरो भुङ्क्ते शुभाशुभम् ॥
 परस्परभिरक्षा च ग्रहादौःस्थेन जायते ।
 यतश्च एव विप्रेन्द्र ! शुभहानिस्तथाशुभैः ॥
 यदेतत् कूर्मसंस्थानं नक्षत्रेषु मयोदितम् ।
 एतत् तु देशसामान्यमशुभं शुभमेव च ।
 तस्मात् विज्ञाय देशर्क्षं ग्रहपीडान्तथात्मनः ॥
 कुर्वीत शान्तिं मेधावी लोकवादांश्च सत्तम ! ।
 आकाशाद्देवतानाश्च देवादीनाश्च दौर्हदाः ॥
 पृथ्वां पतन्ति ते लोके लोकवादा इति श्रुताः ।
 तां तथैव बुधःकुर्त्यात् लोकवादाश्च ह्यपयेत् ॥
 तेवान्तर्करणाभ्रानां युक्तो दुष्टागमक्षयः ॥
 शुभोदयं प्रहायिष्य पापानां द्विजसत्तम ! ।
 प्रज्ञाहानिं प्रकुर्युस्ते द्रव्यादीनाश्च कुर्वते ॥
 तस्माच्छान्तिपरः प्राचीं लोकवादरतस्तथा ।
 लोकवादांश्च शान्तींश्च ग्रहपीडासु कारयेत् ॥
 अद्रोहानुपवासांश्च शस्तं चैत्यादिवन्दनम् ।
 अपं होमं तथा दानं खानं क्रोधादिवर्जनम् ॥
 अद्रोहः सर्वभूतेषु मैत्रीं कुर्यात् पण्डितः ।
 वर्जयेदसतीं वाचमतिवादांस्तथैव च ॥
 ग्रहपूजाश्च कुर्वीत सर्वपीडासु मानवः ।
 एवं ग्राम्यन्यशेषाणि घोराणि द्विजसत्तम ! ॥
 प्रयतानां मनुष्याणां ग्रहर्क्षोत्थान्यशेषतः ।
 एष कूर्मो मया ख्यातो भारते भगवान् विशुः ॥
 नारायणो ह्यचिन्तात्मा यत्र सर्वं प्रतिष्ठितम् ।
 तत्र देवाः स्थिताः सर्वे प्रतिनक्षत्रत्रयश्रयाः ॥
 तथा मध्ये ऊतवहः पृथ्वी सोमश्च वै द्विज ! ।
 मेघादयस्त्वयो मध्ये मुखे द्वौ मिथुनादिकौ ॥
 प्राग्दक्षिणे तथा पादे कर्किसिंहौ व्यवस्थितौ ।
 सिंहकन्यातुलाश्चैव कुक्षौ राशित्रयं स्थितम् ॥
 तुलाय दक्षिणकोभौ पादे दक्षिणपश्चिमे ॥
 पृष्ठे च दक्षिणैर्नैव सह धन्वी व्यवस्थितः ।
 वायव्ये चास्य वै पादे धनुर्गार्हादिकं त्रयम् ॥
 कुम्भमीनी तथैवास्य उत्तरां कुक्षिमाश्रितौ ।
 मीनमेधौ द्विजश्रेष्ठ ! पादे पूर्णोत्तरे स्थितौ ॥
 कूर्मं देशस्तथाश्रिणो देशेष्वेतेषु वै द्विज ! ॥
 राश्रयश्च तथर्क्षे ग्रहराश्रिष्ववस्थिताः ।